
Indrakritam Lakshmi Stotram

ಇಂದ್ರಕೃತಂ ಲಕ್ಷ್ಮೀಸ್ತೋತ್ರಂ

Document Information



Text title : Indrakritam Lakshmi Stotram

File name : indrakRRitaMlakShmIstotram.itx

Category : devii, devI, brahmavaivartapurANa, lakShmI, stotra

Location : doc_devii

Proofread by : PSA Easwaran

Description/comments : brahmavaivartapurANa | prakRRitikhaNDa | adhyAya 39/10-12/; 53-73||

Latest update : March 5, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 5, 2025

sanskritdocuments.org

ಇಂದ್ರಕೃತಂ ಲಕ್ಷ್ಮೀಸ್ತೋತ್ರಂ



ನಾರಾಯಣ ಉವಾಚ .

ಸಹಸ್ರದಲಪದ್ಮಸ್ಯ ಕರ್ಣಿಕಾವಾಸಿನೀಂ ಪರಾಂ .

ಶರತ್ಪಾರ್ವಣಕೋಟೀಂದುಪ್ರಭಾಜುಷ್ಪಕರಾಂ ವರಾಂ .. 10..

ಸ್ವತೇಜಸಾ ಪ್ರಜ್ವಲಂತೀಂ ಸುಖದೃಶ್ಯಾಂ ಮನೋಹರಾಂ .

ಪ್ರತಪ್ತಕಾಂಚನನಿಭಾಂ ಶೋಭಾಂ ಮೂರ್ತಿಮತೀಂ ಸತೀಂ .. 11..

ರತ್ನಭೂಷಣಭೂಷಾಡ್ಯಾಂ ಶೋಭಿತಾಂ ಪೀತವಾಸಸಾ .

ಈಷದ್ಧಾಸ್ಯಪ್ರಸನ್ನಾಸ್ಯಾಂ ರಮ್ಯಾಂ ಸುಸ್ಥಿರಯೌವನಾಂ .. 12..

ಸರ್ವಸಂಪತ್ಪ್ರದಾತ್ರೀಂ ಚ ಮಹಾಲಕ್ಷ್ಮೀಂ ಭಜೇ ಶುಭಾಂ .

ಧ್ಯಾನೇನಾನೇನ ತಾಂ ಧ್ಯಾತ್ವಾ ಚೋಪಹಾರೈಸ್ಸುಸಂಯುತಃ .. 13..

(ಇಂದ್ರಃ)ಸಂಪೂಜ್ಯ ಬ್ರಹ್ಮವಾಕ್ಯೇನ ಚೋಪಹಾರಾಣಿ ಷೋಡಶ .

ದದೌ ಭಕ್ತ್ಯಾ ವಿಧಾನೇನ ಪ್ರತ್ಯೇಕಂ ಮಂತ್ರಪೂರ್ವಕಂ .. 14..

ಇಂದ್ರ ಉವಾಚ .

ಓಂ ನಮಃ ಕಮಲವಾಸಿನೈಃ ನಾರಾಯಣೈಃ ನಮೋ ನಮಃ .

ಕೃಷ್ಣಪ್ರಿಯಾಯೈ ಸಾರಾಯೈ ಪದ್ಮಾಯೈ ಚ ನಮೋ ನಮಃ .. 52..

ಪದ್ಮಪತ್ರೇಕ್ಷಣಾಯೈ ಚ ಪದ್ಮಾಸ್ಯಾಯೈ ನಮೋ ನಮಃ .

ಪದ್ಮಾಸನಾಯೈ ಪದ್ಮಿನೈಃ ವೈಷ್ಣವೈಃ ಚ ನಮೋ ನಮಃ .. 53..

ಸರ್ವಸಂಪತ್ಸ್ವರೂಪಾಯೈ ಸರ್ವದಾತ್ಮೈಃ ನಮೋ ನಮಃ .

ಸುಖದಾಯೈ ಮೋಕ್ಷದಾಯೈ ಸಿದ್ಧಿದಾಯೈ ನಮೋ ನಮಃ .. 54..

ಹರಿಭಕ್ತಿಪ್ರದಾತ್ಮೈಃ ಚ ಹರ್ಷದಾತ್ಮೈಃ ನಮೋ ನಮಃ .

ಕೃಷ್ಣವಕ್ಷಸ್ಥಿತಾಯೈ ಚ ಕೃಷ್ಣೇಶಾಯೈ ನಮೋ ನಮಃ .. 55..

ಕೃಷ್ಣಶೋಭಾಸ್ವರೂಪಾಯೈ ರತ್ನಾಡ್ಯಾಯೈ ನಮೋ ನಮಃ .

ಸಂಪತ್ಪ್ರದಿಷ್ಠಾತ್ಮದೇವೈಃ ಮಹಾದೇವೈಃ ನಮೋ ನಮಃ .. 56..

ಸಸ್ಯಾಧಿಷ್ಠಾತ್ಮದೇವೈಃ ಚ ಸಸ್ಯಲಕ್ಷ್ಮೈಃ ನಮೋ ನಮಃ .

ನಮೋ ಬುದ್ಧಿಪ್ರದಾಯೈ ಬುದ್ಧಿದಾಯೈ ನಮೋ ನಮಃ .. 57..

ವೈಕುಂಠೇ ಚ ಮಹಾಲಕ್ಷ್ಮೀರ್ಲಕ್ಷ್ಮೀಃ ಕ್ಷೀರೋದಸಾಗರೇ .

ಸ್ವರ್ಗಲಕ್ಷ್ಮೀರಿಂದ್ರಗೇಹೇ ರಾಜಲಕ್ಷ್ಮೀರ್ನೃಪಾಲಯೇ .. 58..
 ಗೃಹಲಕ್ಷ್ಮೀಶ್ಚ ಗೃಹಿಣಾಂ ಗೇಹೇ ಚ ಗೃಹದೇವತಾ .
 ಸುರಭಿನ್ನಾ ಗವಾಂ ಮಾತಾ ದಕ್ಷಿಣಾ ಯಜ್ಞಕಾಮಿನೀ .. 59..
 ಅದಿತಿದೇವಮಾತಾ ತ್ವಂ ಕಮಲಾ ಕಮಲಾಲಯೇ .
 ಸ್ವಾಹಾ ತ್ವಂ ಚ ಹವಿದಾರ್ನೇ ಕವ್ಯದಾನೇ ಸ್ವಧಾ ಸ್ಮೃತಾ .. 60..
 ತ್ವಂ ಹಿ ವಿಷ್ಣುಸ್ವರೂಪಾ ಚ ಸರ್ವಾಧಾರಾ ವಸುಂಧರಾ .
 ಶುದ್ಧಸತ್ತ್ವಸ್ವರೂಪಾ ತ್ವಂ ನಾರಾಯಣಪರಾಯಣಾ .. 61..
 ಕ್ರೋಧಹಿಂಸಾವರ್ಜಿತಾ ಚ ವರದಾ ಚ ಶುಭಾನನಾ .
 ಪರಮಾರ್ಥಪ್ರದಾ ತ್ವಂ ಚ ಹರಿದಾಸ್ಯಪ್ರದಾ ಪರಾ .. 62..
 ಯಯಾ ವಿನಾ ಜಗತ್ಸರ್ವಂ ಭಸ್ಮೀಭೂತಮಸಾರಕಂ .
 ಜೀವನ್ಮೃತಂ ಚ ವಿಶ್ವಂ ಚ ಶವತುಲ್ಯಂ ಯಯಾ ವಿನಾ .. 63..
 ಸರ್ವೇಷಾಂ ಚ ಪರಾ ತ್ವಂ ಹಿ ಸರ್ವಬಾಂಧವರೂಪಿಣೀ .
 ಯಯಾ ವಿನಾ ನ ಸಂಭಾಷ್ಯೋ ಬಾಂಧವೈರ್ಬಾಂಧವಃ ಸದಾ .. 64..
 ತ್ವಯಾ ಹೀನೋ ಬಂಧುಹೀನಸ್ತ್ವಯಾ ಯುಕ್ತಃ ಸಬಾಂಧವಃ .
 ಧರ್ಮಾರ್ಥಕಾಮಮೋಕ್ಷಾಣಾಂ ತ್ವಂ ಚ ಕಾರಣರೂಪಿಣೀ .. 65..
 ಸ್ತನಂಧಯಾನಾಂ ತ್ವಂ ಮಾತಾ ಶಿಶೂನಾಂ ಶೈಶವೇ ಯಥಾ .
 ತಥಾ ತ್ವಂ ಸರ್ವದಾ ಮಾತಾ ಸರ್ವೇಷಾಂ ಸರ್ವವಿಶ್ವತಃ .. 66..
 ತ್ಯಕ್ತಸ್ತನೋ ಮಾತೃಹೀನಃ ಸ ಚೇಜ್ಜೀವತಿ ದೈವತಃ .
 ತ್ವಯಾ ಹೀನೋ ಜನಃ ಕೋಽಪಿ ನ ಜೀವತ್ಯೇವ ನಿಶ್ಚಿತಂ .. 67..
 ಸುಪ್ರಸನ್ನಸ್ವರೂಪಾ ತ್ವಂ ಮೇ ಪ್ರಸನ್ನಾ ಭವಾಂಬಿಕೇ .
 ವೈರಿಗ್ರಹಸ್ತದ್ವಿಷಯಂ ದೇಹಿ ಮಹ್ಯಂ ಸನಾತನಿ .. 68..
 ವಯಂ ಯಾವತ್ತ್ವಯಾ ಹೀನಾ ಬಂಧುಹೀನಾಶ್ಚ ಭಿಕ್ಷುಕಾಃ .
 ಸರ್ವಸಂಪದ್ವಿಹೀನಾಶ್ಚ ತಾವದೇವ ಹರಿಪ್ರಿಯೇ .. 69..
 ರಾಜ್ಯಂ ದೇಹಿ ಶ್ರಿಯಂ ದೇಹಿ ಬಲಂ ದೇಹಿ ಸುರೇಶ್ವರಿ .
 ಕೀರ್ತಿಂ ದೇಹಿ ಧನಂ ದೇಹಿ ಪುತ್ರಾನ್ಮಹ್ಯಂ ಚ ದೇಹಿ ವೈ .. 70..
 ಕಾಮಂ ದೇಹಿ ಮತಿಂ ದೇಹಿ ಭೋಗಾಂದೇಹಿ ಹರಿಪ್ರಿಯೇ .
 ಜ್ಞಾನಂ ದೇಹಿ ಚ ಧರ್ಮಂ ಚ ಸರ್ವಸೌಭಾಗ್ಯಮೀಪ್ಸಿತಂ .. 71..
 ಸರ್ವಾಧಿಕಾರಮೇವಂ ವೈ ಪ್ರಭಾವಂ ಚ ಪ್ರತಾಪಕಂ .
 ಜಯಂ ಪರಾಕ್ರಮಂ ಯುದ್ಧೇ ಪರಮೈಶ್ವರ್ಯಮೇವ ಚ .. 72..
 ಇತ್ಯುಕ್ತ್ವಾ ತು ಮಹೇಂದ್ರಶ್ಚ ಸರ್ವೈಃ ಸುರಗಣೈಃ ಸಹ .
 ನನಾಮ ಸಾಶ್ರುನೇತ್ರೋಽಯಂ ಮೂರ್ಧ್ನಾ ಚೈವ ಪುನಃ ಪುನಃ .. 73..

ಇತಿ ಬ್ರಹ್ಮವೈವರ್ತಪುರಾಣೇ ಪ್ರಕೃತಿಖಂಡೇ ಏಕೋನಚತ್ವಾರಿಂಶಾಧ್ಯಾಯಾಂತರ್ಗತಂ
ಇಂದ್ರಕೃತಂ ಲಕ್ಷ್ಮೀಸ್ತೋತ್ರಂ ಸಮಾಪ್ತಂ .

ಬ್ರಹ್ಮವೈವರ್ತಪುರಾಣ . ಪ್ರಕೃತಿಖಂಡ . ಅಧ್ಯಾಯ 39/10-12/; 53-73..

brahmavaivartapurANa . prakRRitikhaNDa . adhyAya 39/10-12/; 53-73..

Proofread by PSA Easwaran

Indrakritam Lakshmi Stotram

pdf was typeset on March 5, 2025

Please send corrections to sanskrit@cheerful.com

